

प्रेषक,

कुँवर सिंह,
अपर सचिव
उत्तरांचल शासन ।

सेवा में,

मुख्य महाप्रबन्धक,
उत्तरांचल जल संस्थान
देहरादून ।

पेयजल अनुभाग

देहरादून दिनांक 11 जनवरी, 2005

विषय उत्तरांचल जल संस्थान की जल मूल्य आदि की दरों का निर्धारण।
महोदय,

उपर्युक्त विषयक शासनादेश संख्या 1616/नौ-2(275पे०)/2001 दिनांक 08 अक्टूबर, 2003 द्वारा उत्तरांचल जल संस्थान बोर्ड की प्रथम बैठक दिनांक 23 दिसम्बर, 2002 के अनुसार अनुमोदित टैरिफ की पुनरीक्षित दरें इस संशोधन के साथ लागू करने की अनुमति प्रदान की गई थी कि जल स्तम्भ की दरें जो कि बहुत न्यून हैं, के उपभोगता निर्बल वर्ग के होने के कारण शुल्क की वसूली में होने वाली कठिनाईयों को दृष्टिगत रखते हुए जल स्तम्भ शुल्क समाप्त किया जाय।

2 इस सम्बंध में मुझे यह कहने का निदेश हुआ है कि भारत सरकार एवं अन्य वाह्य सहायित पेयजल योजनाओं में जल स्तम्भ एवं हैण्डपम्प सामुदायिक जन सहभागिता के सिद्धान्तों के आधार पर निर्मित किये जाते हैं एवं इन पर ग्रामवासियों द्वारा जल स्तम्भ आदि हेतु प्रतिमाह जल मूल्य जमा किया जाता है। किन्तु उत्तरांचल जल संस्थान/उत्तरांचल पेयजल निगम द्वारा अनुरक्षित पेयजल योजनाओं में जल स्तम्भ शुल्क समाप्त कर दिये जाने के कारण प्रदेश के ग्रामीण क्षेत्रों में जल स्तम्भ शुल्क के सम्बंध में दोहरी व्यवस्था होने के कारण, ग्रामीण जनता में भ्रान्तियों उत्पन्न हो रही हैं तथा जन समुदाय में सामुदायिक सहभागिता के सिद्धान्तों के प्रति अरुचि परिलक्षित हो रही है।

3- सम्यक विचारोपरान्त उत्तरांचल जलसंस्थान एवं उत्तरांचल पेयजल निगम द्वारा अनुरक्षित जल स्तम्भों पर जल स्तम्भ शुल्क पुनः लागू करने का निर्णय लिया गया है। अतएव उपरोक्त सन्दर्भित शासनादेश दिनांक 08 अक्टूबर, 2003 में आंशिक संशोधन करते हुए उत्तरांचल जल संस्थान एवं उत्तरांचल पेयजल निगम द्वारा अनुरक्षित पेयजल योजनाओं में जल स्तम्भ शुल्क दिनांक 26 मार्च, 1994 को प्रकाशित उ०प्र० गजट की सूचना में निर्धारित दरों के आधार पर वसूल किया जायेगा।

कनश.2.

4- कृपया तदनुसार जल स्तम्भ शुल्क लागू किये जाने की कार्यवाही तत्काल प्रभाव से प्रारम्भ करने का कष्ट करें।

भवदीय
(कुँवर सिंह)
अपर सचिव

सं०- 3012/उन्तीस/04/2(59पै०)/2004, तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- प्रबन्ध निदेशक, उत्तरांचल पेयजल निगम, देहरादून।
- 2- निदेशक, पी०एम०यू०, स्वजल परियोजना, देहरादून।
- 3- आयुक्त गढ़वाल/कुमायूँ मण्डल
- 4- समस्त जिलाधिकारी उत्तरांचल।
- 5- स्टाफ ऑफिसर, मुख्य सचिव/अपर मुख्य सचिव, उत्तरांचल शासन।
- 6- निजी सचिव मा०मुख्यमंत्री जी
- 7- निदेशक एन०आई०सी० सचिवालय परिसर देहरादून।

आज्ञा से
(कुँवर सिंह)
अपर सचिव